

## శ్రీ గురుపాదుకా స్తవము

1. శ్రీ సమంచిత మద్వయం పరమప్రకాశ మగోచరం  
భేదవర్జిత మప్రమేయ మనంత మాద్యమకల్మషం  
నిర్మలం నిగమాంత మద్వయ మప్రతర్క్యమబోధకం  
ప్రాతరేవహి మానసాంతర్భావయే గురుపాదుకాం
2. నాదబిందు కళాత్మకం దశనాద భేదవిన్నోదకం  
మంత్రరాజ విరాజితం నిజమండలాంతర్భాసితం  
పంచవర్ణ మఖండ మద్భుత మాదికారణ మద్యుతం  
ప్రాతరేవహి మానసాంతర్భావయే గురుపాదుకాం
3. వ్యోమవత్ బహిరంతరస్థిత మక్షరం అఖిలాత్మకం  
కేవలం నిజశుద్ధమేకమ జన్మహి, ప్రతిరూపకం  
బ్రహ్మతత్వ వినిశ్చయం నిరతానుమోద సుబోధకం  
ప్రాతరేవహి మానసాంతర్భావయే గురుపాదుకాం
4. బుద్ధిరూపమ బుద్ధికం త్రితయైక కూటనివాసినం  
నిశ్చలం నిరతప్రకాశక నిర్మలం నిజమూలకం  
పశ్చిమాంతర ఖేలనం నిజశుద్ధ సయ్యమి గోచరం  
ప్రాతరేవహి మానసాంతర్భావయే గురుపాదుకాం
5. హృద్గతం విమలం మనోజ్ఞవిభాసితం పరమాణుకం  
నీలమధ్య సునీలసన్నిభ నాదబిందు నిజాంకుశం  
సూక్ష్మకర్ణిక మధ్యమస్థిత విద్యుదాది విభాసితం  
ప్రాతరేవహి మానసాంతర్భావయే గురుపాదుకాం
6. పంచ పంచ హృషీకదేహ మనశ్చతుష్క పరంపరం  
పంచభూత సకాయపట్క సమీర శబ్దముఖేతరం  
పంచకోశ గుణత్రయాది సమస్తధర్మ విలక్షణం  
ప్రాతరేవహి మానసాంతర్భావయే గురుపాదుకాం

7. పంచముద్ర సులక్ష్మ దర్శన భావమాతృ నిరూపణం  
విద్యుదాది ధగద్ధగిత్వ సుచిర్వినోద వివర్ధనం  
చిన్మృఖాంతరవర్ధనం విలసద్విలాస మమాయికం  
ప్రాతరేవహి మానసాంతర్భావయే గురుపాదుకాం
8. పంచవర్ణ సుచిర్వచిత్ర విశుద్ధతత్వ విచారిణం  
చంద్రసూర్య చిదగ్ని మండల మండితం ఘనచిన్మయం  
చిత్కళా పరిపూర్ణమంతర చిత్సమాధి నిరీక్షణం  
ప్రాతరేవహి మానసాంతర్భావయే గురుపాదుకాం
9. హంసచార మఖండనాద మనేకవర్ణమ రూపకం  
శబ్దజాలమయం చరాచర జంతుదేహా నివాసినం  
చక్రరాజ మనాహతోద్భవ మేకవర్ణమతఃపరం  
ప్రాతరేవహి మానసాంతర్భావయే గురుపాదుకాం
10. జన్మకర్మ విలీనకారణ హేతుభూత మబోధకం  
జన్మకర్మ నివారకం రుచిపూరకం భవతారకం  
నామ రూపవివర్జితం నిజనాయకం సుఖదాయకం  
ప్రాతరేవహి మానసాంతర్భావయే గురుపాదుకాం
11. తప్తకాంచన దీప్యమాన మహాణుమాత్మక రూపకం  
చంద్రకాంతక తారకైరవ ముజ్వలం పరమాస్పదం  
నీలనీరద మధ్యమస్థిత విద్యుదాది విభాసితం  
ప్రాతరేవహి మానసాంతర్భావయే గురుపాదుకాం
12. స్థూలసూక్ష్మ సకారణాంతర ఖేలనం పరిపాలనం  
విశ్వత్రైజ, స ప్రాజ్ఞదేత, సమంతరాత్మ నిజాంకుశం  
సర్వకారణమీశ్వరం నిటలాంతరాళ విహారకం  
ప్రాతరేవహి మానసాంతర్భావయే గురుపాదుకాం